

आउ अडणि मुंहिजा साहिब सचिड़ा

तुंहिजा गुण नितु गायां मंगल मनायां॥

राति दींह दिलि तोखे सम्भारे दिलिड़ी थी आ दर्द हवाले

वेठी पथिक पुछायां मंगल मनायां॥

साई साहिबु शील निधानु भगतनि जो रहिबर महिरबान

चरण कंवल लिवं लायां मंगल मनायां॥

राति दीहां तुंहिजी ताति प्यारा नेण निमाणा रुअनि वेचारा

कंहिखे सूरु सुणायां मंगल मनायां॥

रुपु रसीलो पिया पसाइजि सुधा सरसु पंहिजा बाल बुधाइजि

लालन नितु लीलायां मंगल मनायां॥

गोलियुनि जी मां आहियां गोली जन्म जन्म मुंहिजी बान्हप बोली

सदां सेवकि सदायां मंगल मनायां॥

कीरति तुंहिजी आ राम रसायण सदां सुखी रहीं श्री खण्डि साइणि

मिठी अमड़ि सां गढु त ध्यायां मंगल मनायां॥

अचलु नेहु तो अचलु अनुरागु अविचलु शीलु अविचलु सौभाग्य

तवहां जे जस जो झंडो झुलायां मंगल मनायां॥